

Ua ib tug neeg pov ntawv hauv Minnesota, koj muaj ntau txoj cai—yuav tsum kawm paub txog tej ntawd!

**PUB LUB SIJ HAWM TAWM HAUJ LWM MUS POV NPAV**

Koj muaj cai tawm hauj lwm mus pov npav thaum lub caij pov npav rau absentee voting los yog hnuv Xaiv Tsa yam tsis txiav nyiaj ua hauj lwm tawm, tsis txiav cov xwab moo tawm personal leave, los yog cov sij hawm vacation.

**POV TAU NTAWV YOG TIAS KOJ MUS TXOG UA NTEJ 8 TEEV TSAUS NTUJ**

Koj muaj cai pov ntawv yog tias koj mus txog qhov chaw yuav pov ntawv thaum twg los tau ua ntej 8 teev tsaus ntuj.

**UA NTAUB NTAWV THAUM HNUB UAS XAIV NOM TSWV**

Koj muaj cai ua ntaub ntawv yuav pov ntawv thaum Hnuv uas Xaiv Nom Tswv yog tias koj muab tau qhov puav pheej txog koj qhov chaw nyob.

**HAIS LUS KOM KOS TAU NPE**

Koj muaj cai hais lus kiag hais tias koj yog leej twg thiab thov kom lwm tus neeg kos npe rau koj yog tias koj tsis muaj cuab kav kos npe rau koj tus kheej.

**THOV KEV PAB**

Koj muaj cai thov kev pab ntawm leej twg los tau, tsuav tsis txhob yog koj tus thaqwj saib xyuas hauj lwm los yog pawg neeg koom siab-union.

**2025 HNUB TIM**

**THAWJ THAWJ TXOJ KEV XAIV NOM TSWV**

Hnuv Tuesday, lub Yim Hlis Ntuj  
hnuv tim 12

**POV NTAWV THAUM YUS TSIS NYOB**

Pov ntawv thaum xa ntawv los sis tim ntsej tim muag thaum lub Cuaj Hlis Ntuj hnuv tim 19 mus txog lub Kaum Ib Hlis Ntuj hnuv tim 3

**UA NTAUB NTAWV RAU KEV POV NTAWV**

Ua ntaub ntawv thaum ntхов ua ntej lub Kaum Hlis Ntuj hnuv tim 14 thiag li txuag tau sij hawm thaum Hnuv uas Xaiv Nom Tswv.

**HNUB UAS XAIV NOM TSWV**

Hnuv Tuesday, lub Kaum Ib Hlis Ntuj hnuv tim 4

txuas ntxiv mus sab nraum...

////////////////////////////////////

...txuas ntxiv los ntawm phab ntawv ua ntej

**POV NPAV YOG TIAS KOJ TSIS TAB TOM RAUG KAW HAUV  
NKUAJ RAU IB LUB TXIM TXHAUM CAI TSUB RAU KOJ**

Yog tias koj muaj ib lub txim txhaum cai tsub rau koj, koj yeej pov tau npav yog tias koj tsis tau raug kaw hauv nkuaj rau lub txim txhaum cai tsub rau koj ntawd.

**POV TAU NTAWV TOM QAB KOJ RAUG TXIM RAU IB LUB TXIM  
LOJ TAS**

Koj muaj cai pov ntawv tom qab koj ua txhua yam ntawm koj txoj kev rau txim, nov hais txog txoj kev dim txim uas muaj neeg tswj xyuas yam ntxwv kom koj zoo, kev tawm qhov taub uas tseem raug soj xyuas, los sis lwm yam kev cai xws li txoj kev them rov qab.

**POV TAU NTAWV YOG TIAS MUAJ NEEG SAIB XYUAS**

Koj muaj cai pov ntawv yog koj tseem raug kev saib xyuas, tsuas yog ib tug txiav txim tau rho koj txoj cai rau kev pov ntawv lawm.

**POV TAU NTAWV TSIS MUAJ NEEG QUAB YUAM**

Koj muaj cai pov ntawv tsis muaj leej twg hauv qhov chaw pov ntawv sim quab yuam kom koj pov ntawv rau leej twg.

**TXAIS IB TSAB NTAWV POV NTAWV TSHIAB**

Koj muaj cai tau ib tsab ntawv pov ntawv tshiab yog tias koj ua yuam kev hauv koj tsab ntawv pov ntawv ua ntej koj pov ntawv tas.

**QHIA LUS TSIS TXAUS SIAB**

Koj muaj cai sau ntawv qhia lus tsis txaus siab hauv koj qhov chaw pov ntawv yog tias koj tsis zoo siab txog txoj kev xaiv nom tswv li cas.

**NQA IB DAIM PIV TXWV TXOG TSAB NTAWV POV NTAWV**

Koj muaj cai nqa ib daim piv txwv txog tsab ntawv pov ntawv nrog koj mus hauv qhov chaw pov ntawv.

**NQA TUS NEEG POV NTAWV TSAB NTAWV TEEV COV CAI**

Koj muaj cai nqa ib daim luam txog tus Neeg Pov Ntawv Tsab Ntawv Teev Cov Cai mus hauv qhov chaw pov ntawv.

**Lub Hoob Kas rau lub Xeev Minnesota tus Kws Pab**  
(Office of the Minnesota Secretary of State)  
**mnvotes.gov • 1-877-600-VOTE**